



**របាយការណ៍លទ្ធផលការងារឆ្នាំ ២០២២  
និងលើកទិសដៅការងារឆ្នាំ ២០២៣ របស់មន្ទីរអភិវឌ្ឍន៍ជនបទ  
ខេត្តកណ្តាល**

**សេចក្តីផ្តើម**

ខេត្តកណ្តាលស្ថិតនៅភូមិភាគនិរតី នៃព្រះរាជាណាចក្រកម្ពុជា មានចម្ងាយ ១២គ.ម ពីរាជធានីភ្នំពេញ មានព្រំប្រទល់ខាងកើតទល់នឹងខេត្តព្រៃវែង ខាងលិចទល់នឹងខេត្តកំពង់ស្ពឺ និងកំពង់ឆ្នាំង ខាងត្បូងទល់នឹងខេត្តតាកែវ និងប្រទេសវៀតណាម ខាងជើងទល់នឹងខេត្តកំពង់ឆ្នាំង និងកំពង់ចាម មានផ្ទៃដីសរុបចំនួន ៣ ២១១,៧៥៩ គីឡូម៉ែត្រការ៉េ មានរចនាសម្ព័ន្ធរដ្ឋបាលខេត្ត ចែកចេញជា ០១ ក្រុង និង១០ស្រុក មានឃុំ និងសង្កាត់ចំនួន១២៧ មានប្រជាពលរដ្ឋចំនួន ៣០១ ៧០៤គ្រួសារ ដែលមានប្រជាជនសរុបចំនួន១ ៣៣០ ៤៣២នាក់ ក្នុងនោះស្រីចំនួន ៦៧៩ ១៨៤នាក់។ មុខរបរបច្ចេកទេសរបស់ប្រជាពលរដ្ឋ គឺ វិស័យកសិកម្ម ឧស្សាហកម្ម សេវាកម្ម និងវិស័យទេសចរណ៍។

**តួនាទី និងភារកិច្ច**

មន្ទីរអភិវឌ្ឍន៍ជនបទខេត្តកណ្តាល ជាអង្គការចំណុះឱ្យក្រសួងអភិវឌ្ឍន៍ជនបទតាមខ្សែបណ្តោយ និងចំណុះឱ្យរដ្ឋបាលខេត្តតាមខ្សែទទឹង មានកាតព្វកិច្ចអនុវត្តគោលការណ៍គោលនយោបាយរបស់រាជរដ្ឋាភិបាល និងគោលការណ៍ណែនាំរបស់ក្រសួងអភិវឌ្ឍន៍ជនបទ តាមជំនាញក្នុងដែនសមត្ថកិច្ចរបស់ខ្លួន។

**I. សមិទ្ធផលសម្រេចបានក្នុងឆ្នាំ ២០២២**

ផ្តើមចេញពីផែនការសកម្មភាពប្រចាំឆ្នាំដែលបានគ្រោង និងដោយផ្អែកតាមផែនការយុទ្ធសាស្ត្ររបស់ក្រសួងអភិវឌ្ឍន៍ជនបទ ព្រមទាំងផែនការអភិវឌ្ឍន៍ខេត្ត ក៏ដូចជាការធ្វើសមាហរណកម្មផែនការឃុំសង្កាត់ នៅថ្នាក់ ក្រុង/ស្រុក បានជំរុញឱ្យសកម្មភាពសំខាន់ៗ នៅតាមវិស័យសម្រេចបានលទ្ធផលដូចខាងក្រោម៖

**១. ការពង្រឹងស្ថាប័ន និងកសាងសមត្ថភាព**

**១.១. ការងាររដ្ឋបាល**

- បានរៀបចំតារាងការផ្លាស់ប្តូរស្ថានភាពរដ្ឋបាល និងស្ថានភាពមន្ត្រីរាជការឆ្នាំ២០២២ ចំនួន ១២ លើក
- បានរៀបចំបញ្ជីវត្តមានប្រចាំសប្តាហ៍ ប្រចាំខែ ប្រចាំត្រីមាស ឆមាស និងប្រចាំឆ្នាំ ឆ្នាំ២០២២ ចំនួន១៥លើក
- បានធ្វើសេចក្តីជូនដំណឹងដល់មន្ត្រីរាជការស្តីពី ការបើកប្រាក់បៀវត្សនៅធនាគារ២ដងក្នុង ១ខែ ចំនួន ២៤លើក
- បានរៀបចំរបាយការណ៍ត្រៀមប្រជុំ និងធ្វើកំណត់ហេតុប្រជុំប្រចាំខែចំនួន ១២លើក

- បានរៀបចំស្ថិតិមន្ត្រីរាជការ និងមន្ត្រីជាប់កិច្ចសន្យា មានពិការភាព ចំនួន៥រូប ដែលកំពុងបម្រើការងារក្រោមឱវាទមន្ទីរអភិវឌ្ឍន៍ជនបទខេត្តកណ្តាល ទៅក្រសួងអភិវឌ្ឍន៍ជនបទ
- បានរៀបចំសំណើសុំគ្រឿងឥស្សរិយជូនមន្ត្រីរាជការចំនួន ៧រូប
- បានតំឡើងថ្នាក់ ឋានន្តរស័ក្តិទៅក្នុងតារាងទូទាត់បៀវត្សឆ្នាំ២០២២ ចំនួន១៨រូប
- បានចូលរួមពិធីប្រជុំស្តីពីការផ្ទៀងផ្ទាត់បញ្ជីសារពើភណ្ឌទ្រព្យសម្បត្តិរដ្ឋ (តារាងកើនឡើង-ថយចុះទ្រព្យសម្បត្តិរដ្ឋប្រចាំឆ្នាំ២០២១) និងធ្វើប័ណ្ណកម្មសិទ្ធិលើដីរដ្ឋ ក្រោមការដឹកនាំដ៏ខ្ពង់ខ្ពស់របស់ **លោកស្រី ឌុន លក្ខិណា** ប្រធានមន្ទីរ សេដ្ឋកិច្ច និងហិរញ្ញវត្ថុ ខេត្តកណ្តាល និង **លោក រស់ សុវណ្ណារិទ្ធិ** ប្រធានការិយាល័យទ្រព្យសម្បត្តិរដ្ឋ នៃអគ្គនាយកដ្ឋានទ្រព្យសម្បត្តិរដ្ឋ និងចំណូលមិនមែនសារពើពន្ធ ក្រសួងសេដ្ឋកិច្ច និងហិរញ្ញវត្ថុ
- បានបញ្ជូនបេសកកម្មជូនថ្នាក់ដឹកនាំមន្ទីរ និងមន្ត្រីនៃមន្ទីរអភិវឌ្ឍន៍ជនបទចំនួន ៣៨៣ លើក
- បានចូលរួមប្រជុំស្តីពីការងារធ្វើសវនកម្មជាតិសម្រាប់ការិយបរិច្ឆេទ២០២១ និងឆ្នាំពាក់ព័ន្ធនៅសាលាខេត្តកណ្តាល
- បានចូលរួមសហការជាមួយគណៈប្រតិភូមិសវនកម្មក្រសួងសេដ្ឋកិច្ច និងហិរញ្ញវត្ថុ ធ្វើអធិការកិច្ចលើការគ្រប់គ្រងការអនុវត្តចំណូល-ចំណាយថវិការដ្ឋ ការគ្រប់គ្រងទ្រព្យសម្បត្តិរដ្ឋ និងកាតព្វកិច្ចត្រូវបង់ចំណូលចូលថវិការដ្ឋ ក្នុងការិយបរិច្ឆេទ២០២១ និងឆ្នាំពាក់ព័ន្ធ និងត្រួតពិនិត្យសារឡើងវិញនូវបណ្តាវិធានការរបស់គណៈប្រតិភូអធិការកិច្ចហិរញ្ញវត្ថុ ដែលបានលើកឡើងក្នុងការត្រួតពិនិត្យការិបរិច្ឆេទឆ្នាំ២០២០។
- បានសហការចូលរួមជាមួយគណៈប្រតិភូសវនកម្មជាតិ បានចុះធ្វើសវនកម្មលើសេចក្តីសម្រេចស្តីពីប្រកាសការរៀបចំ និងការប្រព្រឹត្តទៅ និងការកំណត់បែងចែកការកិច្ចរបស់ថ្នាក់ដឹកនាំមន្ទីរសេដ្ឋកិច្ច និងហិរញ្ញវត្ថុ របាយការណ៍បូកសរុបសកម្មភាពការងាររបស់មន្ទីរឆ្នាំ២០២១ និងទិសដៅឆ្នាំ២០២២ សេចក្តីសម្រេចស្តីពីការបង្កើតក្រុមការងារបញ្ជីសារពើភណ្ឌទ្រព្យសម្បត្តិរបស់មន្ទីរ និងបញ្ជីសារពើភណ្ឌទ្រព្យសម្បត្តិរដ្ឋឆ្នាំគោល២០១៩ និងតារាងប្រៀបធៀបការកើនឡើងថយចុះ
- ចូលរួមប្រជុំ សិក្ខាសាលា បណ្តុះបណ្តាល ផ្សព្វផ្សាយ សន្និបាត និងប្រជុំផ្សព្វផ្សាយនានាបានចំនួន ០៤ លើក
- ទទួលលិខិតចូលចំនួន ៥០៤ លេខ
- ចេញលិខិតចំនួន ៩៤២ លេខ។

**១.២-ការងារបុគ្គលិក**

- មន្ទីរអភិវឌ្ឍន៍ជនបទខេត្តកណ្តាល មានមន្ត្រីសរុបចំនួន ៥២ នាក់ ស្រី ២០ នាក់ ក្នុងនោះមាន៖
- លោកស្រីប្រធានមន្ទីរចំនួន ០១ រូប
  - អនុប្រធានមន្ទីរចំនួន ០៥ រូប
  - ប្រធានការិយាល័យមន្ទីរចំនួន០៩ រូប ស្រី០៣ រូប
  - អនុប្រធានការិយាល័យមន្ទីរចំនួន ១៤ រូប ស្រី០៥ រូប

- មន្ត្រី និងមន្ត្រីជាប់កិច្ចសន្យាចំនួន២៣ រូប ស្រី ១១នាក់។

**១.៣-ការងារបណ្តុះបណ្តាលវិជ្ជាជីវៈ និងអប់រំផ្សព្វផ្សាយដល់មន្ត្រីរាជការ**

ការបណ្តុះបណ្តាលធនធានមនុស្សពិតជាមានសារៈសំខាន់ និងចាំបាច់សម្រាប់ចូលរួមចំណែក ក្នុងការបង្កើនសមត្ថភាពដល់មន្ត្រីមន្ទីរអភិវឌ្ឍន៍ជនបទខេត្ត ក្នុងការអនុវត្តការងារឲ្យទទួលបានជោគជ័យ និងមានប្រសិទ្ធភាព។ ជាក់ស្តែងក្នុងឆ្នាំ២០២២ នេះ មានមន្ត្រីចំនួន ២៨ នាក់ ស្រី ៩ នាក់ ទទួលបាន ការបណ្តុះបណ្តាល និងពង្រឹងសមត្ថភាពតាមរយៈការចូលរួមសិក្ខាសាលារយៈពេលខ្លីចំនួន ៣៣លើក នៅថ្នាក់ជាតិ ថ្នាក់ខេត្ត និងកិច្ចប្រជុំនានាចំនួន១០៦លើក និងបានទៅទស្សនកិច្ចសិក្សានៅក្រៅខេត្តចំនួន ០២លើក។

**១.៤-ការងារផែនការ**

- បានរៀបចំបូកសរុបរបាយការណ៍ប្រចាំខែ ប្រចាំត្រីមាស ប្រចាំឆមាស របាយការណ៍៩ខែ របាយការណ៍ប្រចាំឆ្នាំ២០២២ និងរបាយការណ៍សមិទ្ធផល៥ឆ្នាំ(២០១៨-២០២២)របស់ មន្ទីរអភិវឌ្ឍន៍ជនបទខេត្ត ធ្វើជូនរដ្ឋបាលខេត្តកណ្តាល
- បានរៀបចំរបាយការណ៍សមិទ្ធកម្មតាមដានការអនុវត្តកម្មវិធីអនុកម្មវិធី/ចង្កោមសកម្មភាព ប្រចាំឆមាសទី១ និងប្រចាំឆ្នាំ២០២២ ចំនួន ០២ លើក
- បានរៀបចំប្រមូលតម្រូវការគម្រោងសកម្មភាពនៃកម្មវិធីវិនិយោគបីឆ្នាំរំកិល២០២៣-២០២៥ ចំនួន ០១ លើក
- បានរៀបចំផែនការយុទ្ធសាស្ត្រថវិកាឆ្នាំ២០២២-២០២៤ និងផែនការថវិកាឆ្នាំ២០២២ ចំនួន ០១លើក
- បានរៀបចំបទបង្ហាញសិក្ខាសាលាស្តីពីការបូកសរុប និងវាយតម្លៃការអនុវត្តផែនការឆ្នាំ២០២២ និងទិសដៅបន្តឆ្នាំ២០២៣ ចំនួន០១លើក
- បានចូលរួមប្រជុំ សិក្ខាសាលា និងសន្និសីទបានចំនួន ១៥ លើក
- បានចូលរួមវគ្គបណ្តុះបណ្តាល ចំនួន ០២ លើក។

**១.៥. ការងារផ្គត់ផ្គង់ និងហិរញ្ញវត្ថុ**

- បានរៀបចំបៀវត្សមន្ត្រីរាជការស៊ីវិល មន្ត្រីជាប់កិច្ចសន្យា ប្រាក់ឧបត្ថម្ភពិធីបុណ្យចូលឆ្នាំ ប្រពៃណីជាតិខ្មែរ និងឧបត្ថម្ភបុណ្យភ្ជុំបិណ្ឌឆ្នាំ២០២២
- បានទូទាត់រដ្ឋទេយ្យបុរេប្រទានចំនួន ០៤ ដុំ
- បានទូទាត់សងថ្លៃប្រើប្រាស់អគ្គិសនី ថ្លៃទឹក ទូរស័ព្ទ អ៊ីនធឺណែត និងបង់ពន្ធរថយន្ត
- បានរៀបចំដេញថ្លៃ ពិគ្រោះថ្លៃ ស្ទង់តម្លៃ និងប្រកួតប្រជែង ចំនួន ៨ គម្រោង(សម្ភារការិយាល័យ សម្ភារបរិក្ខាបច្ចេកទេសមិនមែនព័ត៌មានវិទ្យា សង្ហារឹម សម្ភារបរិក្ខាបច្ចេកទេសព័ត៌មានវិទ្យា ជួសជុលការិយាល័យរដ្ឋបាល ប្រេងឥន្ធនៈ សាងសង់ទីទួលសុវត្ថិភាព សាងសង់ផ្លូវបេតុង )
- បានទូទាត់ឯកសារផ្លូវខួប ប្រចាំ បន្ទាន់ ទូទាត់វគ្គបណ្តុះបណ្តាលពង្រឹងសមត្ថភាពគណៈ កម្មាធិការអភិវឌ្ឍន៍ភូមិ(គ.អ.ក) និងបណ្តុះបណ្តាលជំនាញមូលដ្ឋានចល័ត
- បានធ្វើផែនការអនុម័ត និងធ្វើផែនការលទ្ធកម្មសម្រាប់ឆ្នាំ២០២២

- បានចូលរួមប្រជុំ សិក្ខាសាលា និងសន្និសីទបានចំនួន១១លើក
- បានចូលរួមវគ្គបណ្តុះបណ្តាល ចំនួន០២លើក។

**១.៦. ការងារយេនឌ័រ**

- បានរៀបចំបង្កើតក្រុមការងារយេនឌ័ររបស់មន្ទីរ
- មន្ទីរមានមន្ត្រីជនបង្គោលប្រចាំមន្ទីរ ដើម្បីចូលរួមការងារយេនឌ័រ តាមរយៈការអនុវត្តច្បាប់ និងគោលនយោបាយយុទ្ធសាស្ត្រ និងគោលការណ៍ណែនាំផ្សេងៗ ក្នុងវិស័យអភិវឌ្ឍន៍ជនបទ
- មន្ទីរបានចូលរួមជាសមាជិកគណៈកម្មាធិការពិគ្រោះយោបល់កិច្ចការស្ត្រី និងកុមារ(គ.ក.ស.ក) ខេត្ត និងបានចូលរួមប្រជុំការងារនេះរៀងរាល់ខែជាមួយរដ្ឋបាលខេត្ត។

**១.៧. ការងារជនពិការ**

- មន្ត្រីជាជនពិការចំនួន ០៤ រូប ត្រូវបានមន្ទីរគិតគូរយកចិត្តទុកដាក់ជាអាទិភាព និងបានចូលរួមជាបន្តបន្ទាប់ក្នុងពិធីសំណេះសំណាលជាមួយមន្ត្រីរាជការមានពិការភាព ដែលកំពុងបម្រើការងារក្នុងក្របខណ្ឌក្រសួងអភិវឌ្ឍន៍ជនបទ ចំនួន ០១ លើក។

**១.៨. ការងារអេដស៍**

- មន្ទីរជាសមាជិកគណៈកម្មាការអេដស៍ខេត្ត និងបានចូលរួមសកម្មភាពជាមួយរដ្ឋបាលខេត្ត និងស្ថាប័ន អង្គការពាក់ព័ន្ធក្នុងការធ្វើយុទ្ធនាការការពារ និងទប់ស្កាត់ការឆ្លងមេរោគអេដស៍។

**២. ការងារអភិវឌ្ឍន៍ហេដ្ឋារចនាសម្ព័ន្ធរូបវន្ត និងគមនាគមន៍**

ផ្លូវជនបទបានរួមចំណែកយ៉ាងសំខាន់មិនអាចខ្វះបាន ក្នុងការធ្វើឲ្យប្រសើរឡើងនូវកំណើនសេដ្ឋកិច្ចរបស់ប្រជាជន និងការកាត់បន្ថយភាពក្រីក្រនៅជនបទ។ ដោយឡែកក្នុងឆ្នាំ២០២២ នេះការងារជួសជុលផ្លូវជនបទសម្រេចបានលទ្ធផលដូចខាងក្រោម ៖

**២.១. ការរៀបចំបញ្ជីសារពើភ័ណ្ឌ និងទិន្នន័យផ្លូវជនបទ**

- បានរៀបចំធ្វើបញ្ជីសារពើភ័ណ្ឌផ្លូវ ប្រភេទ០១ បានចំនួន ៦៦,៧% ប្រភេទ០២ បានចំនួន ៥៧,១៤% ប្រភេទ០៣ បានចំនួន ៥៧,៧១% ដើម្បីត្រៀមរៀបចំជាប្រភេទ RRAN ងាយស្រួលក្នុងការគ្រប់គ្រងទិន្នន័យផ្លូវជនបទ នៃព្រះរាជាណាចក្រកម្ពុជា។

**២.២. ការរៀបចំផែនទីផ្លូវជនបទ**

- មន្ទីរបានចូលរួមសម្របសម្រួលការងាររៀបចំផែនទីជាមួយនាយកដ្ឋានផ្លូវលំជនបទ។

**២.៣. ការងារសាងសង់ទីទួលសុវត្ថិភាព**

- បានសាងសង់ទីទួលសុវត្ថិភាព និងសាងសង់បង្គន់អនាម័យចំនួន០១កន្លែង នៅភូមិជ្រោយសំបូរ ឃុំកោះចិន ស្រុកពញាឮ។

**២.៤. ការងារស្ថាបនាផ្លូវជនបទ និងសំណង់សិល្បកាបូ**

- ការងារជួសជុលផ្លូវជាលក្ខណៈខ្ទប់អនុវត្តបាន ចំនួន ២ ខ្សែ ប្រវែង ១៣,២ គ.ម នៅឃុំឈូងស្រុកពញាឮ និងនៅឃុំ ព្រៃពួច ស្រុកអង្គស្នួល

- ការងារជួសជុលផ្លូវជាលក្ខណៈប្រចាំអនុវត្តបានចំនួន២៥ខ្សែ ប្រវែង១១៩,៣០ គ.ម ស្ថិតនៅ ស្រុកកណ្តាលស្ទឹង ស្រុកខ្សាច់កណ្តាល ស្រុកអង្គស្នួល ស្រុកពញាឮ ស្រុកលើកដែក និង ស្រុកល្វាឯម ខេត្តកណ្តាល
- ការងារជួសជុលផ្លូវបន្ទាន់អនុវត្តបានចំនួន១ខ្សែ ប្រវែង១,៤៥០ គ.ម នៅភូមិតាពេជ្រ ឃុំឃ្នាំង ស្រុកពញាឮ
- សាងសង់ផ្លូវបេតុងបានចំនួនចំនួន០១ខ្សែ ប្រវែង១,១៥ គ.ម នៅភូមិព្រែករាំង១ សង្កាត់កំពង់សំណាញ់ ក្រុងតាខ្មៅ ខេត្តកណ្តាល
- បានដាំកូនឈើតាមសងខាងផ្លូវដើម្បីធានាបាននូវការហូរច្រោះដីបាក់ផ្លូវ និងធ្វើអោយផ្លូវមាន សោភ័ណភាព ចំនួន ៥ ៩៤៩ដើម នៅលើផ្លូវវត្តអង្គថ្ម ឃុំសំរោងលើ ស្រុកអង្គស្នួល និងនៅ លើផ្លូវភូមិទ្រា-ត្រើយបឹង ឃុំព្រៃពួច ស្រុកអង្គស្នួល ផ្លូវជាតិលេខ៥១-ជ្រៃមង្គល ឃុំដំណាក់ អំពិល ស្រុកអង្គស្នួល ផ្លូវជាតិលេខ៥១-ត្រពាំងរការ ឃុំទំនប់ធំ ស្រុកពញាឮ ផ្លូវកុកទិល- ក្រាំងឈើនាង ស្រុកកណ្តាលស្ទឹង។

**៣-ការងារកែលម្អលក្ខខណ្ឌនៃការរស់នៅរបស់សហគមន៍ជនបទ**

ការងារទឹកស្អាតជាវិស័យមួយដ៏មានសារៈសំខាន់ ក្នុងការលើកស្ទួយកម្រិតជីវភាពរបស់ប្រជាជន នៅជនបទ កាត់បន្ថយនូវភាពងាយរងគ្រោះដោយសារជំងឺផ្សេងៗ ដែលបណ្តាលមកពីការប្រើប្រាស់ និងបរិភោគទឹកគ្មានសុវត្ថិភាព ម្យ៉ាងវិញទៀតទឹកគឺជាចំណែកមួយមិនអាចខ្វះបានក្នុងជីវភាពរស់នៅ របស់ប្រជាពលរដ្ឋ។

ដោយមានកិច្ចខិតខំប្រឹងប្រែងរបស់រាជរដ្ឋាភិបាលតាមរយៈក្រសួង មន្ទីរ អាជ្ញាធរគ្រប់លំដាប់ ថ្នាក់ អង្គការជាតិ អន្តរជាតិ សប្បុរសជន និងប្រជាពលរដ្ឋបានរួមចំណែកកសាងហេដ្ឋារចនាសម្ព័ន្ធ ផ្គត់ផ្គង់ទឹកនៅក្នុងខេត្ត ដោយសម្រេចបានក្នុងឆ្នាំ ២០២២ នេះនូវសមិទ្ធផលដូចខាងក្រោម ៖

**៣.១. ការងារថែទាំ និងជួសជុលអណ្តូងទឹក**

- បានសាងសង់អណ្តូងស្នប់អាហ្វ្រិដេសចំនួន៦ អណ្តូង នៅភូមិបាគូរ ឃុំបាគូរ ស្រុកកណ្តាល ស្ទឹង ភូមិទន្សាយស្វិត ឃុំឃ្នាំង ស្រុកពញាឮ ភូមិស្តុកឈូក ភូមិត្រពាំងក្រញូង ឃុំទំនប់ធំ ស្រុកពញាឮ
- បានជួសជុលអណ្តូងស្នប់ ចំនួន ១១៦ អណ្តូង នៅឃុំដំណាក់អំពិល ស្រុកអង្គស្នួល ឃុំបឹងខ្សាង ស្រុកកណ្តាលស្ទឹង ឃុំឃ្នាំង ឃុំទំនប់ធំ និងឃុំផ្សារដែក ស្រុកពញាឮ
- បានសាងសង់បណ្តាញចែកចាយទឹកសហគមន៍ចំនួន១កន្លែងនៅភូមិកោះថ្មី ឃុំខ្ពប ស្រុកស្អាង។

**៣.២. ការងារអប់រំប្រជាពលរដ្ឋអំពីអត្ថប្រយោជន៍ នៃការប្រើប្រាស់ទឹកស្អាត និងអនាម័យ**

- បានចុះពិនិត្យផ្ទៀងផ្ទាត់ផែនទីអនាម័យភូមិ ឃុំ និងការបញ្ចូលសៀវភៅទិន្នន័យអនាម័យភូមិ ឃុំ ចំនួន ១ ០១០ភូមិ ១២៧ឃុំ សង្កាត់ ១១ ក្រុងស្រុក
- បានចូលរួមវគ្គបណ្តុះបណ្តាលស្តីពីការប្រើប្រាស់ទឹកស្អាត និងការទុកដាក់ទឹកឲ្យមានសុវត្ថិភាព នៅសាលាឃុំទ្រា ស្រុកកណ្តាលស្ទឹង របស់កម្មវិធីស្ត្រីឆ្នើមក្នុងវិស័យទឹកស្អាត និងអនាម័យ

រៀបចំដោយមន្ទីរអភិវឌ្ឍន៍ជនបទ គាំទ្រដោយអង្គការ WaterAid សមាសភាពចូលរួមសរុប ៦៣នាក់ ស្រី ២៨នាក់។

**៣.៣. ការងារសាងសង់បង្គន់អនាម័យជនបទ**

- បានជួយសាងសង់បង្គន់អនាម័យចំនួន ២៥បង្គន់ ជូនដល់គ្រួសារក្រីក្រ នៅឃុំចំនួន០៥ ឃុំ ក្នុងស្រុកស្អាង រួមមាន៖ ឃុំខ្ពប ឃុំកោះខែល ឃុំក្រាំងយ៉ូវ ឃុំតាលន់ និងឃុំទឹកវិល
- បានសាងសង់បង្គន់អនាម័យសាធារណៈនៅតាមមណ្ឌលសុខភាព និងសាលារៀនចំនួន១០ បង្គន់(គម្រោងសាច់ប្រាក់ពលកម្ម)។

**៣.៤. ការងារស្រង់ទិន្នន័យទឹកស្អាត និងបង្គន់អនាម័យជនបទ**

- បានធ្វើបច្ចុប្បន្នភាពទិន្នន័យអនាម័យប្រចាំត្រីមាសទី៣ គិតត្រឹមថ្ងៃទី១៩ កញ្ញាឆ្នាំ២០២២ ទូទាំងខេត្តកណ្តាល ១ ០១០ ភូមិ ១២៧ ឃុំសង្កាត់ និង១១ ក្រុង ស្រុក
- បានចុះផ្ទៀងផ្ទាត់ភូមិ ឃុំ ស្រុកបញ្ឈប់ការបន្ទោបង់ពាសវាលពាសកាលចំនួន ១ ០១០ភូមិ ១២៧ ឃុំសង្កាត់ និង១១ ក្រុង ស្រុក
- ត្រៀមរៀបចំប្រកាសខេត្តកណ្តាលជាខេត្តបញ្ឈប់ការបន្ទោបង់ពាសវាលពាសកាល (ODF) នៅថ្ងៃទី១២ ខែធ្នូ ឆ្នាំ២០២២។

**៤. ពិពិធកម្មសកម្មភាពសេដ្ឋកិច្ចជនបទ**

**៤.១. ការលើកកម្ពស់កម្រិតជីវភាពរស់នៅតាមជនបទ គាំទ្រដោយក្រសួងអភិវឌ្ឍន៍ជនបទ**

- បានបើកវគ្គបណ្តុះបណ្តាលជំនាញចិញ្ចឹមមាន់ចំនួន ០១ វគ្គ ០៣ ថ្ងៃ អ្នកចូលរួម២៥នាក់ ស្រី២នាក់ នៅឃុំភ្នំបាត ស្រុកពញាឮ
- បានបើកវគ្គបណ្តុះបណ្តាលជំនាញស្ទួនបន្លែចំនួន ០១ វគ្គ ០២ ថ្ងៃ អ្នកចូលរួម ២៥ នាក់ ស្រី៤នាក់ នៅឃុំព្រែកទន្លាប់ ស្រុកលើកដែក
- បានបើកវគ្គបណ្តុះបណ្តាលពង្រឹងសមត្ថភាពគណៈកម្មាធិការអភិវឌ្ឍន៍ភូមិ ចំនួន ៣វគ្គ ៣ឃុំ នៅឃុំវិហារល្អង ឃុំកំពង់ល្អង និងឃុំកំពង់អុស ស្ទើរនឹង២១ភូមិ ក្នុងស្រុកពញាឮ សិក្ខាកាម ចូលរួមសរុប ៦០ នាក់ ស្រី ២៤នាក់
- បានធ្វើបច្ចុប្បន្នភាពគណៈកម្មាធិការអភិវឌ្ឍន៍ភូមិចំនួន៤ស្រុក(ស្រុកមុខកំពូល ស្រុកពញាឮ ស្រុកខ្សាច់កណ្តាល និងស្រុកកៀនស្វាយ) ចំនួន៣១ឃុំ ស្ទើរនឹង១៣៨ភូមិ មាន៦២ភូមិ ដែលមានការផ្លាស់ប្តូរសមាសភាព គ អ ភ ចំនួន ១៨៤ នាក់ ស្រី ៣៤ នាក់ ក្នុងចំណោម គ អ ភ សរុប១ ១៨៥ នាក់ ស្រី ១២៤នាក់ មូលហេតុចាស់ជរា និងសុំលាលែង។

**៥.សមិទ្ធផល នៃការអនុវត្តគម្រោង និងកម្មវិធីសហប្រតិបត្តិការ**

មន្ទីរអភិវឌ្ឍន៍ជនបទខេត្តកណ្តាល បានអនុវត្តសកម្មភាពការងាររបស់ខ្លួន ដោយមានការគាំទ្រ ថវិកាពីក្រសួងអភិវឌ្ឍន៍ជនបទ ថវិការបស់សាលាខេត្ត ព្រមទាំងដៃគូអភិវឌ្ឍន៍ជាតិ អន្តរជាតិនានា។ មន្ទីរពិតជាត្រូវការចាំបាច់ចំពោះការចូលរួមកិច្ចសហការពីភាគីពាក់ព័ន្ធ ដើម្បីជួយជំរុញឱ្យផែនការ សកម្មភាពរបស់មន្ទីរ និងផែនការយុទ្ធសាស្ត្រថវិកាឆ្នាំ២០២២-២០៤ ទទួលបានជោគជ័យ។ កន្លង មកមន្ទីរបានទទួលការចូលរួមសហការ និងគាំទ្រពីអង្គការដៃគូដូចខាងក្រោម៖

**៥.១.ការងារសហប្រតិបត្តិការអនុវត្តគម្រោងជាមួយក្រសួង-ស្ថាប័ន និងអង្គការដៃគូជាតិរួមមាន៖**

**➢ អង្គការ WaterAid ៖**

- បានផ្តល់សម្ភារៈ និងថវិកាសម្រាប់គាំទ្រការចុះផ្ទៀងផ្ទាត់ភូមិ ឃុំ ស្រុក បញ្ឈប់ការបន្ទោបង់ ពាសវាលពាសកាល (ODF) នៅស្រុកកៀនស្វាយ ស្រុកកោះធំ ស្រុកពញាឮ ស្រុកមុខកំពូល ស្រុកស្អាង ស្រុកល្វាឯម និងក្រុងតាខ្មៅ។

**➢ អង្គការ COCD ៖**

- បានផ្តល់សម្ភារៈ និងថវិកាសម្រាប់គាំទ្រការចុះផ្ទៀងផ្ទាត់ភូមិ ឃុំ ស្រុក បញ្ឈប់ការបន្ទោបង់ ពាសវាលពាសកាល (ODF) នៅស្រុកស្អាង ស្រុកល្វាឯម កណ្តាលស្ទឹង អង្គស្នួល និង ស្រុកខ្សាច់កណ្តាល។

**៥.២.ការងារសហប្រតិបត្តិការជាមួយក្រសួង-ស្ថាប័ន និងអង្គការដៃគូអន្តរជាតិរួមមាន៖**

- **ធនាគារអភិវឌ្ឍន៍អាស៊ីADB** គឺជាប្រភេទគម្រោងកែលម្អហេដ្ឋារចនាសម្ព័ន្ធជនបទកំពុងតែ អនុវត្តចំនួន១៣ ខ្សែ មានប្រវែងសរុប ៦០,០៣ គ.ម ដែលជាប្រភេទផ្លូវ DBST ស្ថិតនៅ ទីតាំងស្រុកកណ្តាលស្ទឹង ស្រុកអង្គស្នួល ស្រុកកៀនស្វាយ ស្រុកខ្សាច់កណ្តាល និងស្រុកពញាឮ ក្នុងនោះគម្រោងអនុវត្តបានចំនួន៥ខ្សែ (ស្រុកអង្គស្នួលចំនួន១ខ្សែ ប្រវែង៤,២៥គ.មស្រុក កណ្តាលស្ទឹង ចំនួន២ខ្សែ ប្រវែង១៤,៣ គ.ម ស្រុកពញាឮ ចំនួន២ខ្សែ ប្រវែង ១៣,១ គ.ម លទ្ធផលសម្រេចបាន២០%)។

- **គម្រោងកូរ៉េ EDCF** គឺជាប្រភេទគម្រោងកែលម្អហេដ្ឋារចនាសម្ព័ន្ធជនបទបានសិក្សារួចរាល់ ចំនួន០៤ខ្សែ មានប្រវែងសរុប១៩,១៥គ.ម ដែលជាប្រភេទផ្លូវបេតុង ស្ថិតនៅទីតាំង ស្រុកកណ្តាលស្ទឹង ស្រុកលើកដែក ស្រុកល្វាឯម និងស្រុកពញាឮ។ គម្រោងនេះអនុវត្តនៅ ឆ្នាំ២០២៣។

- **គម្រោងសាច់ប្រាក់ពលកម្មសម្រាប់អភិវឌ្ឍន៍ហេដ្ឋារចនាសម្ព័ន្ធជនបទ និងការគាំទ្រកសិករ** គឺជា ប្រភេទគម្រោងក្រាលដីស និងក្រាលគ្រួសក្រហម ក្នុងនោះផ្លូវដីសប្រវែង ២៤,៣ គ.ម ស្ថិតនៅ ស្រុកកោះធំ ស្រុកខ្សាច់កណ្តាល ស្រុកល្វាឯម ស្រុកពញាឮ និងស្រុកស្អាង ជាលទ្ធផលសម្រេច បាន១០០% និងផ្លូវក្រាលគ្រួសក្រហម និងថ្មមិច ប្រវែង៣២,៩៨ គ.ម នៅស្រុកលើកដែក ស្រុកពញាឮ ស្រុកល្វាឯម ស្រុកស្អាង និងស្រុកអង្គស្នួល ជាលទ្ធផលសម្រេចបាន១០០%។

- **គម្រោង SAAMBAT** គឺជាប្រភេទគម្រោងកែលម្អហេដ្ឋារចនាសម្ព័ន្ធជនបទ បានសិក្សារួច ចំនួន២ខ្សែ មានប្រវែងសរុប១០,៦៥ គ.ម ដែលជាប្រភេទផ្លូវDBST ស្ថិតនៅទីតាំងស្រុកខ្សាច់ កណ្តាល ។ គម្រោងនេះអនុវត្តនៅឆ្នាំ២០២៣។

**II. បញ្ហាប្រឈម**

- ខ្វះខាតថវិកាដើម្បីឆ្លើយតបទៅ និងផែនការសកម្មភាពជាអាទិភាពរបស់មូលដ្ឋាន
- ថយន្តជីកលើសទម្ងន់ ជាហេតុនាំឱ្យប៉ះពាល់គុណភាពផ្លូវជនបទ
- ប្រជាពលរដ្ឋរស់នៅតាមបណ្តោយខ្សែផ្លូវជនបទចាក់ដីសង់លំនៅដ្ឋានខ្ពស់ជាងផ្លូវនិងពុំបាន ដាក់លូរំដោះទឹកធ្វើអោយផ្លូវរងការខូចខាតមិនអាចប្រើប្រាស់បានយូរអង្វែង

- ប្រជាពលរដ្ឋនៅតំបន់ដាច់ស្រយាលនៅមានការខ្វះខាតទឹកប្រើប្រាស់ដោយបណ្តាញចែកចាយទឹកស្អាតមិនទាន់បានតភ្ជាប់ទៅដល់តំបន់ជនបទដាច់ស្រយាលនៅឡើយ
- ការចូលរួមរបស់សហគមន៍ និងអាជ្ញាធរ នៅមានកម្រិត
- អង្គការមួយចំនួនធំបានបញ្ចប់បេសកកម្មនៅក្នុងខេត្តកណ្តាល។

**III. ទិសដៅការងារឆ្នាំ២០២៣**

- បន្តជួសជុលផ្លូវជាលក្ខណៈខ្ពស់ចំនួន០៣ខ្សែ ប្រវែង១៥,៩០គ.ម នៅស្រុកពញាឮ និងស្រុកអង្គស្នួល
- បន្តសាងសង់ផ្លូវបេតុងថ្មីបានចំនួន០១ខ្សែ ប្រវែងសរុប១,១៤គ.ម នៅភូមិព្រែករាំង សង្កាត់កំពង់សំណាញ់ ក្រុងតាខ្មៅ ខេត្តកណ្តាល
- សាងសង់ផ្លូវក្រាលថ្មីចំនួន១ខ្សែ ប្រវែង ៧០០ម៉ែត្រ នៅភូមិអាច់កុក សង្កាត់កំពង់សំណាញ់ ខេត្តកណ្តាល
- បន្តដាំកូនឈើតាមសងខាងផ្លូវដើម្បីធានាបាននូវការហូរចេញដីបាក់ផ្លូវ និងធ្វើអោយផ្លូវមានសោភ័ណភាពចំនួន ៥ ៩៤៩ ដើម នៅខ្សែផ្លូវ ប្រវែង ១២ គ.ម នៅស្រុកល្វាឯម និងស្រុកអង្គស្នួល
- សាងសង់ផ្លូវក្រាលកៅស៊ូ DBST ចំនួន០២ ខ្សែ ប្រវែងសរុប១០,៦៥ គ.ម ជាប្រភេទគម្រោងកែលម្អហេដ្ឋារចនាសម្ព័ន្ធជនបទ គាំទ្រដោយធនាគារអភិវឌ្ឍន៍អាស៊ី ADB ស្ថិតនៅទីតាំងស្រុកខ្សាច់កណ្តាល
- សាងសង់ផ្លូវបេតុងចំនួន ០៤ ខ្សែ មានប្រវែងសរុប ១៩,១៥ គ.ម ជាប្រភេទគម្រោងកែលម្អហេដ្ឋារចនាសម្ព័ន្ធជនបទ(គាំទ្រគម្រោងកូរ៉េ EDCF) ស្ថិតនៅទីតាំងស្រុកល្វាឯម ស្រុកពញាឮ ស្រុកលើកដែក និងស្រុកកណ្តាលស្ទឹង
- សាងសង់ទីទួលសុវត្ថិភាពចំនួន ០១ កន្លែង នៅភូមិព្រែកតាគោម ឃុំកំពង់អុស ស្រុកពញាឮ
- សាងសង់អណ្តូងស្នប់អាហ្វ្រីដេសចំនួន ៣អណ្តូង នៅភូមិស្រែអំពិល ភូមិព្រៃគោល ឃុំឈូង និងភូមិត្រពាំងជ្រៅ ឃុំទំនប់ធំ ស្រុកពញាឮ
- សាងសង់បណ្តាញចែកចាយទឹកសហគមន៍ចំនួន០១កន្លែង នៅភូមិកោះថ្មី ឃុំខ្ពស់ ស្រុកស្អាង
- បន្តនិរន្តរភាពការបញ្ឈប់បន្ទាបង់ពាសវាលពាសកាល(ODF) នៅស្រុកកៀនស្វាយ ស្រុកកោះធំ និងស្រុកស្អាង
- បើកវគ្គបណ្តុះបណ្តាលទឹកស្អាត និងអនាម័យដល់រដ្ឋបាលស្រុក/ក្រុង ចំនួន ៣ វគ្គ ៣ ស្រុក នៅស្រុកកៀនស្វាយ ស្រុកកោះធំ និងស្រុកស្អាង
- បើកវគ្គបណ្តុះបណ្តាលជំនាញបច្ចេកទេសចិញ្ចឹមមាន់ចំនួន២វគ្គ នៅឃុំជ្រៃលាស់ ស្រុកពញាឮ
- បណ្តុះបណ្តាលជំនាញបច្ចេកទេសស្ទូនបន្លែចំនួន២វគ្គ នៅឃុំព្រែកទន្លាប់ ស្រុកលើកដែក
- ផ្សព្វផ្សាយកម្មវិធីទឹកស្អាត និងអនាម័យ ចំនួន ០៣ វគ្គ នៅស្រុកមុខកំពូល និងស្រុកស្អាង
- ចុះតាមដានសហគមន៍សន្សំប្រាក់ចំនួន ០៥ លើក នៅឃុំស្វាយអំពារ ស្រុកមុខកំពូល។



**សេចក្តីសន្និដ្ឋាន**

សមិទ្ធផលដែលសម្រេចបានក្នុងឆ្នាំ២០២២នេះ គឺពិតជាបានធ្វើឲ្យការអភិវឌ្ឍក្នុងមូលដ្ឋាន មានសន្ទុះប្រែប្រួលយ៉ាងឆាប់រហ័សទាំងផ្នែកសង្គមកិច្ច និងផ្នែកសេដ្ឋកិច្ច ជាពិសេសជីវភាពរស់នៅ របស់ប្រជាពលរដ្ឋកាន់តែមានភាពប្រសើរឡើងជាលំដាប់។ ការងារផ្លូវជនបទកាន់តែត្រូវបានពង្រីកទៅ តាមតំបន់ជាប់ស្រយាល ធ្វើឲ្យទីក្រុង និងជនបទកាន់តែខិតជិតគ្នា ព្រមទាំងធ្វើឲ្យការទំនាក់ទំនងកាន់ តែមានភាពងាយស្រួលឡើង។ ចំពោះការងារផ្គត់ផ្គង់ទឹកជនបទ ស្ថានភាពទឹកស្អាត មានភាពល្អប្រសើរ ពីមួយឆ្នាំទៅមួយឆ្នាំ ពោលនៅឆ្នាំ២០២២ គ្រួសារដែលមានទឹកស្អាតប្រើប្រាស់ ៩៥,៥%។ ជាមួយ គ្នានេះដែរការងារអនាម័យជនបទ យោងតាមការចុះពិនិត្យផ្ទៀងផ្ទាត់បញ្ឈប់ការបន្ទោបង់ពាសវាលពាស កាលរបស់រដ្ឋបាលក្រុង ស្រុក ក្រុមការងារទឹកស្អាត និងអនាម័យមន្ទីរអភិវឌ្ឍន៍ជនបទខេត្តកណ្តាល និងអង្គការដៃគូ គឺខ្ទង់ផ្ទះមានបង្គន់ប្រើប្រាស់ដែលមានការកែលម្អស្មើនឹង១០០%ដែលក្នុងនោះ៩៥,៤% ប្រើប្រាស់បង្គន់ផ្ទាល់ខ្លួន និងខ្ទង់ផ្ទះប្រើបង្គន់រួម ៤,៦% និយាយជារួមគឺ ខេត្តកណ្តាលបានសម្រេច ជាខេត្តដ៏យលាភីទី៣ ដែលបានបញ្ចប់ការបន្ទោបង់ពាស វាលពាសកាលទាំងស្រុងទូទាំងខេត្ត (ODF) ដែលគ្រោងនឹងប្រកាសទទួលស្គាល់ជាផ្លូវការនៅចុងខែធ្នូ ឆ្នាំ២០២៣។

